

ദാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

ശ്രീ വിദ്യാധിരാജ സ്വാമികൾ

(ലഘു ജീവചരിത്രം)

യാമിനീദേവി.

വില-25 പൈസ.

പകർപ്പവകാശം: ശ്രീ വിദ്യാധിരാജനാഥ
തിരുവനന്തപുരം.

PRINTED AT THE PRESS RAMSES,
TRIVANDRUM.

ശ്രീ വിദ്യാധിരാജ സ്വാമികൾ

(ലഘു ജീവചരിതം)

ബ്രഹ്മശ്രീ വിദ്യാധിരാജ തിരുമ്പാദേ ("ചട്ടമ്പി") സ്വാമി തിരുവടികൾ 1853 ആഗസ്റ്റ് മാസം 25-ാം തീയതി (കൊ. വ. 1029 ചിങ്ങം 11-ാംനു- വ്യാഴാഴ്ച) തിരുവനന്തപുരം നഗരത്തിലുള്ള കണ്ണനൂല എന്ന സ്ഥലത്തു താമരശ്ശേരി ഇല്ലത്തു് വാസുദേവൻ നമ്പൂതിരിയുടെയും ഉള്ളൂർക്കോട്ടു് വീട്ടിൽ നമ്മുപ്പിള്ള എന്ന മഹതിയുടെയും പ്രഥമ സന്താനമായി ജനിച്ചു. അയ്യപ്പൻ എന്നാണ് അദ്ദേഹത്തിനു് ഭാഷാപരികരായി നാമകരണം ചെയ്യപ്പെട്ടതെങ്കിലും കുഞ്ഞൻപിള്ള എന്ന പേരിലാണ് കുട്ടിക്കാലം മുതലേ അറിയപ്പെടുന്നതു്. വീട്ടിലെ ദാരിദ്ര്യംമൂലം വിദ്യാലയത്തിൽ ചേർന്നു പഠിക്കാൻ ആദ്യകാലത്തു സാധിച്ചില്ലെങ്കിലും സ്വപ്രയത്നംകൊണ്ടുതന്നെ അദ്ദേഹം മലയാളം, സംസ്കൃതം, തമിഴ് എന്നീ ഭാഷകളിലും ഗണിതശാസ്ത്രത്തിലും നല്ല അവഗാഹം നേടി.

ചെറിയ കുട്ടി ആയതിനുശേഷംതന്നെ കുഞ്ഞൻപിള്ള വീട്ടിനടുത്തുള്ള ഒരു ദേവീക്ഷേത്രത്തിൽ മാലകെട്ടി കൊടുക്കുന്ന ജോലിയിൽ നിയമിതനായി. ആ ദേവാലയത്തിൽ ദർശനത്തിന്നു വന്നാലേൻ ഒരു സന്യാസിയിലെ യദൃച്ഛയാ കണ്ടുമുട്ടുവാൻ അദ്ദേഹത്തിൽനിന്നു് "ബാലാസുബ്രഹ്മണ്യ" മന്ത്രോപദേശം വാങ്ങുവാനും ആ ബാലൻ സാധിച്ചു. അന്നു് അദ്ദേ

ഹത്തിന് എകദേശം 13-14 വയസ്സ് പ്രായമായിരുന്നു. ഈ മന്ത്രം അക്ഷരലക്ഷം ജപിച്ച സിദ്ധിവരുത്തിയതോടുകൂടിയാണ് അദ്ദേഹത്തിന്റെ ജീവിതക്രമത്തിന് ശുഭേയമായ ഒരു മാറ്റം സംഭവിച്ചത് 'ഷണ്മുഖദാസൻ' എന്ന നാമധേയം ലഭിക്കാൻ ഓടയാക്കിയതും ഈ മന്ത്രോപാസന തന്നെ.

പതിനഞ്ചു വയസ്സിൽ, ഏതാണ്ട് ആറുമാസക്കാലത്തേക്ക്, പേട്ടയിൽ രാമൻപിള്ളആശാൻ എന്ന പണ്ഡിതന്റെ പാഠശാലയിൽ ചേർന്ന സംഗീതം പഠിക്കുവാൻ ഇടയായി അക്കാലത്തു് ആ വിദ്യാലയത്തിലെ 'ചട്ടമ്പിള്ളി' അഥവാ 'ചട്ടമ്പി' ('മോണിട്ടർ' എന്നും 'ക്ലാസ് ലീഡർ' എന്നും ഇപ്പോൾ വിളിക്കപ്പെടുന്ന ജോലി) ആയിരുന്നതുകൊണ്ട്, 'രാമൻപിള്ളച്ചട്ടമ്പി' എന്ന സ്ഥിരമായ ഒരു അഭിധാനം തന്നെ അദ്ദേഹത്തിന് ലഭിച്ചു.

വീട്ടിലെ പട്ടിണികൊണ്ട് പാഠശാലാവിദ്യാഭ്യാസം നേരത്തെ അവസാനിപ്പിക്കേണ്ടതായി വന്നു. ദാരിദ്ര്യശമനത്തിനായി കുറച്ചുകാലം കൂലിപ്പണിക്കാരനായും പിന്നീട് 'കൊല്ലർമഠം' എന്ന ആഡ്യബ്രാഹ്മണ ഗൃഹത്തിലെ കണക്കെഴുത്തുകാരനായും ജോലിചെയ്തു.

ഏതാണ്ട് 16-17 വയസ്സ് പ്രായമുള്ളപ്പോൾ മാതൃ സഹോദരീപുത്രനായ കൃഷ്ണപിള്ള എന്ന ജ്യേഷ്ഠനോടൊപ്പം നെയ്യാറ്റിൻകര എന്ന സ്ഥലത്തു പോകുവാനും അവിടെ ആധാരമെഴുത്തുകാരനായി ജോലിചെയ്യുവാനും ഇടയായി. ഭൂതപ്പാണ്ടിയിലും കുറച്ചുകാലം ഈ ജോലിയിൽ ഏർപ്പെട്ടു പക്ഷെ ആ സ്ഥലത്തെ കാലാവസ്ഥ രസിക്കാതിരുന്നതുകൊണ്ട് അദ്ദേഹം താമസിയാതെ തിരുവനന്തപുരത്തേയ്ക്കുതന്നെ മടങ്ങിപ്പോന്നു. അതിനുശേഷം കുറച്ചനാൾ ഒരു ചക്കിലിന്റെ ഗുമസ്തനായും പിന്നീട് അൽപകാലം മറ്റുള്ള കച്ചേരിയിൽ

(ഇപ്പോഴത്തെ 'സെക്രട്ടേറിയറ്റ്') അക്കൗണ്ടൻ്റ് ആയും ജോലിനോക്കി. ഒരു മേലുദ്യോഗസ്ഥൻ്റെ ഒരുഭൂതം സവക്കാരൻ വയ്ക്കാതെയാണു് ഈ രണ്ടാമത്തെ ജോലി രാജി കൊടുത്തതു്

അക്കാലത്തു് പേട്ടയിൽ രാമൻപിള്ള ആശാൻ നടത്തി വന്നിരുന്ന 'ജ്ഞാനപ്രജാഗരം' എന്ന സത്സംഗസഭയിൽ വെച്ചു് 'തൈക്കാട്ടു് അയ്യാസ്വാമി' എന്ന പ്രസിദ്ധ യോഗിയുമായി പരിചയപ്പെട്ടു് യോഗമുറകളെല്ലാം അഭ്യസിക്കുവാൻ സാധിച്ചു. രാജകീയ വിദ്യാലയത്തിലെ ദ്രാവിഡ ഭാഷാധ്യാപകനായ 'സ്വമിനാഥദേശികൻ' മായുള്ള പരിചയത്തിൽ തമിഴിലെ വേദാന്തഗ്രന്ഥങ്ങളെല്ലാം അവഗാഢമായി പഠിക്കുന്നതിനും സന്ദർഭം കിട്ടി.

കുഞ്ഞൻപിള്ളയ്ക്കു് ഏകദേശം 24 വയസ്സ് പ്രായമുള്ളപ്പോൾ തിരുവധനപുരത്തെ നവരാത്രി വിപേൽ സന്ധ്യയിൽ പങ്കെടുക്കാൻ എത്തിച്ചേന്ന 'സുബ്ബാജടാപാരികൾ' എന്ന മഹാപണ്ഡിതൻ്റെമായി പരിചയപ്പെട്ടവാനിടയായി. ഈ പരിചയം സാമാന്യം ദീർഘമായ ഒരു ഗുരുശിഷ്യ ബന്ധത്തിലാണു കലാശിച്ചതു്. ജടാപാരികൾ ബുദ്ധിമാനായ ആ യുവാവിനെ ജനസ്ഥലമായ തമിഴ്നാട്ടിലെ 'കല്ലിടൈക്കുറിച്ച്' എന്ന ഗ്രാമത്തിലേയ്ക്കു കൂട്ടിക്കൊണ്ടുപോയി, മൂന്നു വർഷക്കാലം അന്തേവാസിയാക്കി വിദ്യാഭ്യാസം ചെയ്യിച്ചു. സംസ്കൃതത്തിലും തമിഴിലുമുള്ള അദ്ധ്യാത്മശാസ്ത്രഗ്രന്ഥങ്ങളെല്ലാം ആ യുവാവു് ഇക്കാലംകൊണ്ടു് പഠിച്ചതിൽ

കല്ലിടൈക്കുറിച്ചിയിൽ നിന്നു വിട്ടുപോന്ന ഷബ്ദംഖദാസൻ കുറച്ചു മാസക്കാലം ദക്ഷിണേന്ത്യയിൽ മുഴുവൻ ചുറ്റി സഞ്ചരിച്ചു് അനേകം പുണ്യതീർത്ഥങ്ങൾ സന്ദർശിക്കയും പലേ മഹാത്മാക്കളോടും അനുഗ്രഹം വാങ്ങുകയും ചെയ്തു. കുറച്ചു

കാലം പണ്ഡിതവരേണ്യനായ ഒരു മുസ്ലീംതള്ളുമായി സഹവസിച്ചു് ചാഹമ്മദ മതത്തെപ്പറ്റി കൂലകുഷമായി പഠിച്ചു. [പിന്നാലത്തു് പല മുഹമ്മദീയരെയും അതുതപ്പെടുത്തത്തക്ക രീതിയിൽ ഇസ്ലാമിലുള്ള നിഷ്കൃഷ്ടജ്ഞാനവും ആ മതത്തെപ്പറ്റിയുള്ള ബഹുമാനഭരങ്ങളും അദ്ദേഹം പ്രകടിപ്പിച്ചിട്ടുണ്ടു്] അക്കാലത്തുതന്നെ അൽപനാൾ മരുതപാലയിൽ താമസിച്ചു് 'ആത്മാനന്ദകുമാരവേലു' എന്ന യോഗീശ്വരനിൽ നിന്നു് യോഗശാസ്ത്രത്തിലെ ഉപരിമുദകൾ അഭ്യസിക്കുകയുണ്ടായി.

ഏകദേശം 27-28 വയസ്സു പ്രായമുള്ളപ്പോഴാണ് അദ്ദേഹം തിരുവനന്തപുരത്തു മടങ്ങിയെത്തിയതു്. ഇതിന്നു് അൽപകാലത്തിനുശേഷം അദ്ദേഹത്തിന്റെ പ്രിയപ്പെട്ട മാതാവു് ദിവംഗതയായി. അമ്മയുടെ മരണശയ്യക്കരികിൽ നിന്നും ശുശ്രൂഷകളായി വർത്തിച്ചിരുന്ന ആ പുത്രൻ മാതൃപിതൃഗൃഹത്തിനു ശേഷം 'ഇനി ഈ വീടുമായുള്ള ബന്ധം ഞാൻ വിട്ടു് തിരിയിരിക്കുന്നു' എന്ന് പ്രഖ്യാപിച്ചു് ആ ഗൃഹം വിട്ടുകയും പിന്നീടൊരിക്കലും അവിടെ കാൽകുത്താതിരിക്കുകയുമാണു ചെയ്തതു്.

ശാസ്ത്രജ്ഞാനം ലഭിച്ചെങ്കിലും ആത്മജ്ഞാനം ലഭിച്ച കഴിയാത്തയാൽ വ്യഥിതനായ ആ യുവാവു് മാതൃപരമാനന്തരം വീണ്ടും സന്യാസഗൃഹവിനെ തേടി ദേശാടനം ആരംഭിച്ചു (അദ്ദേഹത്തിന്നു് അന്നു് ഏകദേശം 28 വയസ്സു പ്രായമായിരുന്നു.) യദൃച്ഛയാ കന്യാകുമാരി ജില്ലയിലുള്ള 'വടിവീശ്വരം' എന്ന ഗ്രാമത്തിൽ വച്ചു് പ്രാകൃതവേഷധാരിയും ഏതാണ്ടു് ഒരു ഭ്രാന്തനെപ്പോലെ തോന്നിക്കുന്നവനുമായ ഒരു അവധൂതനെ കണ്ടുമുട്ടുന്നതിന്നും സംസാരബന്ധവിച്ഛേദകമായ ആത്മജ്ഞാനം നേടുന്നതിന്നും അദ്ദേഹത്തിന്നു സാധിച്ചു.

ജ്ഞാനോദയത്തിനുശേഷം അടുത്ത ഒന്നു രണ്ടു വർഷക്കാലം മിക്കവാറും തിരുവനന്തപുരം ജില്ലയിലെ വടക്കൻ പ്രദേശങ്ങളിൽ ഒരു സഞ്ചാരി എന്ന നിലയിലാണ് സ്വാമികൾ ചിലവഴിച്ചത്. അദ്ദേഹത്തിനു ഏതാണ്ട് 30 വയസ്സുപ്രായമുള്ളപ്പോൾ അണിയർക്ഷേത്രത്തിൽവെച്ച് ചെമ്പഴന്തിക്കാരനായ 'നാണുആശാൻ' എന്ന യുവാവു് അദ്ദേഹത്തെ സമീപിക്കുകയും ശിഷ്യത്വം സ്വീകരിക്കുകയും ചെയ്തു. പിന്നീടു ഏതാണ്ടു മൂന്നു നാലു വർഷക്കാലം അവർ രാമലക്ഷ്മണന്മാരെപ്പോലെ സന്തതസഹചാരികളായി കഴിഞ്ഞുകൂടി. സ്വാമികൾ ആദ്യം മന്ത്രോപദേശവും പിന്നീടു ജ്ഞാനോപദേശവും നൽകി, നാണു ആശാനെ നാം ഇന്ന് അറിയുന്ന നാരായണമുതൽ അന്ധി മാറിയിരിക്കുന്നു എന്നു പറഞ്ഞാൽ മതിയല്ലോ.

പ്രഥമശിഷ്യൻ ലബ്ധജ്ഞാനനായി വേർപെട്ടു പോയതിനുശേഷമാണ് സ്വാമികൾ തിരുവിതാംകൂർ സംസ്ഥാനത്തിന്റെ വടക്കൻ പ്രദേശങ്ങളിലേക്കും കൊച്ചി രാജ്യത്തിലേക്കും സഞ്ചാരം ആരംഭിച്ചത്. അപ്പോൾ അദ്ദേഹത്തിനു ഏകദേശം 35 വയസ്സു പ്രായമായിരുന്നു. ഒരിക്കൽ ഏറന്മാന്തർ പ്രദേശത്തു വെച്ച് 'സർപ്പസന്തതികളേ! പാപികളേ!' എന്നു ആക്രോശിച്ചുകൊണ്ട് അദ്ദേഹത്തെ സമീപിച്ചു 'സനാതന ധർമ്മത്തെ ഉടൻ പരിത്യജിച്ചു ക്രിസ്തുവിൽ അഭയം തേടിയില്ലെങ്കിൽ നിത്യനരകത്തിൽ വീണുപോകും' എന്നു യേശുക്രിസ്തുവിനെ ഒരു പാതിരിയുടെ മുമ്പാകെ വെച്ചുകൊണ്ടു 'ക്രിസ്തു മതനിരൂപണം' എന്ന ഗ്രന്ഥം എഴുതിയതു' ഇക്കാലത്താണ്. കാളിയാകൽ നീലകണ്ഠപ്പിള്ള, കരുവാകുന്ന് നാശാൻ എന്ന രണ്ടു ഗുഹസ്ഥ ശിഷ്യന്മാരെ, ഏതാണ്ടു മിഷനറിമാരായി തന്നെ, സനാതന ധർമ്മസന്ദേശം പരത്തുവാനായി അദ്ദേഹം കേരളത്തിന്റെ പല ഭാഗങ്ങളിൽ അയച്ചു.

സ്വാമികൾക്ക് ഏതാണ്ട് 34 വയസ്സ് പ്രായമുള്ളപ്പോൾ, എറണാകുളത്തുവെച്ച്, (അദ്ദേഹത്തിനെക്കാൾ പത്തു വയസ്സിനു പ്രായക്കുറവുള്ള) വിവേകാനന്ദസ്വാമിയുമായി ഒരു സമാഗമം ഉണ്ടായി. വിവേകാനന്ദന്റെ അഭിലാഷപ്രകാരം 'ചിന്മുദ്ര'യുടെ രഹസ്യതത്വം മനസ്സിലാക്കിക്കൊടുത്തത് ഈ സന്ദർഭത്തിലാണ്. കേരളത്തിൽ താൻ കണ്ട 'ഒരേയൊരു പരിണത പ്രജ്ഞൻ' എന്ന് വിവേകാനന്ദസ്വാമി ശ്രീ വിദ്യാധിരാജസ്വാമികളെപ്പറ്റിയും, വിവേകാനന്ദൻ 'വായം തുറന്നാൽ മണൽത്തരി പോലും മധുരിച്ചുപോകും' എന്ന് പരമഭട്ടാരകസ്വാമികൾ അദ്ദേഹത്തെപ്പറ്റിയും അഭിപ്രായപ്പെടുകയുണ്ടായിട്ടുണ്ട്.

മൂലാരൂപത്തിൽ വെച്ച് മാരാടി ഗ്രാമക്കാരനായ നീലകണ്ഠപ്പിള്ളി എന്ന മഹാബുദ്ധിമാനായ ഒരു ബാലൻ സ്വാമികളുമായി പരിചയപ്പെട്ട് അദ്ദേഹത്തിന്റെ ശിഷ്യത്വം നേടുകയുണ്ടായി. ശ്രീ നീലകണ്ഠതീർത്ഥാദേവസ്വാമികൾ എന്ന പേരിൽ പിൽക്കാലത്ത് ഭാരതത്തിനു പുറത്തുള്ള രാജ്യങ്ങളിൽ പോലും പ്രശസ്തി നേടിയ മഹാപുരുഷൻ ഇദ്ദേഹമാണ്.

വിദ്യാധിരാജസ്വാമികൾ ഈ കാലഘട്ടം മുഴുവൻ നിസ്സുരമായി തിരുവിതാംകൂർ കൊച്ചി രാജ്യങ്ങളിൽ എമ്പാടും സഞ്ചരിച്ച് ഹൈന്ദവ ജനതയ്ക്ക് ആധ്യാത്മിക പ്രബുദ്ധതവരുത്തുന്നതിനു വേണ്ടിയും ജാതിചിന്ത, അന്ധമായ ബ്രാഹ്മണമേധാവിത്വം എന്നിങ്ങനെയുള്ള അനാചാരങ്ങളെ ദൂരീകരിക്കുവാൻ വേണ്ടിയും അശ്രാന്തമായി പരിശ്രമിച്ചു പോന്നു. ആധ്യാത്മികശാസ്ത്രം അഭ്യസിക്കുന്നതിനുപോലും ജാതിബ്രാഹ്മണക്കുമാത്രമേ അർഹതയുള്ളൂ എന്നെല്ലാമുള്ള മൂഢവിശ്വാസങ്ങളെ കടപുഴക്കി എറിയുവാൻ, അബ്രാഹ്മണരായ ഹിന്ദു

ക്കളെ ആത്മബോധത്തിന്റെ ഭരണരൂപങ്ങളിലേക്കു ഉയർത്തിക്കൊണ്ടു പോകുവാനും അദ്ദേഹത്തിനു സാധിച്ചു. ബ്രിട്ടീഷ് ഗവണ്മെന്റിന്റെ പ്രകൃന്നമായ ആനുകൂല്യത്തോടുകൂടി സനാതന ധർമ്മത്തെപ്പറ്റി ദുഷ് പ്രചരണങ്ങൾ നടത്തി പാവപ്പെട്ട ഹിന്ദുക്കളെ കബളിപ്പിച്ചു മതപരിവർത്തനം നടത്തുന്ന ചില മിഷ്യനറിമാരുടെ ഏർപ്പാടിനെ ഉന്മൂലനം ചെയ്യാനും അദ്ദേഹത്തിനു കഴിഞ്ഞു.

സ്വാമികൾക്കു് ഏതാണ്ടു് 47 വയസ്സു പ്രായമുള്ളപ്പോൾ പറവൂരിൽവെച്ചു് നാരായണ നാമധാരിയായ മറ്റൊരു ബാലൻ അദ്ദേഹത്തെ സമീപിച്ചു് ശിഷ്യത്വം സ്വീകരിച്ചു. ശ്രീ തീർത്ഥാടകപരമഹംസ സ്വാമികൾ എന്ന പേരിൽ പ്രസിദ്ധിയാർജ്ജിച്ച മഹാപുരുഷനാണ് ഇദ്ദേഹം. തിരുവല്ലാതാലൂക്കിലെ എഴമനൂരിലും കാഞ്ഞിരപ്പള്ളിതാലൂക്കിലെവാഴൂരിലും ഉള്ള തീർത്ഥാടകശ്രമങ്ങൾ സ്ഥാപിച്ചതു് ഈ പുണ്യപുരുഷനാണ്.

തൃപ്പൂണിത്തുറയ്ക്കു കിഴക്കു് പുത്തൻകുരിശിലുള്ള പരമഭട്ടാരാശ്രമത്തിന്റെ പരമഗുരുവായിരുന്ന ശ്രീ രാമാനന്ദതീർത്ഥാദ സ്വാമികൾ ആയിരുന്നു അദ്ദേഹത്തിന്റെ മറ്റൊരു ശിഷ്യൻ. പറമ്പാത്തു രാമൻപിള്ള എന്ന ഗുഹസ്ഥിഷ്ഠനാണ് പിന്നീടു് രാമാനന്ദതീർത്ഥാദർ എന്ന നാമധേയത്തിൽ സന്യാസം സ്വീകരിച്ചതു്. നൂറു വയസ്സിലേറെ ജീവിച്ചിരിക്കാൻ ഭാഗ്യമുണ്ടായ ഈ മഹാത്മാവാണ് ശ്രീ വിദ്യാധിരാജ സ്വാമികളുടെ നേരിട്ടുള്ള ശിഷ്യന്മാരിൽ ഏറ്റവും സമീപ കാലത്തുവരെ ഇഹലോകത്തുണ്ടായിരുന്ന ഒരു മഹദ് വ്യക്തി.

ശ്രീ വിദ്യാധിരാജനു് സന്യാസ ശിഷ്യന്മാർക്കു പുറമെ അനേകം ഗുഹസ്ഥശിഷ്യന്മാരും ഉണ്ടായിരുന്നു. ഗുഹസ്ഥന്മാരോടു ഗാഢസ്ഥൂം തന്നെ നിയമ പൂർവ്വകമായും ധാർമികമായും തിരവേറുവാൻ ഉപദേശിക്കുക എന്നല്ലാതെ, കാണുന്ന

വക്കൊക്കെ കാഴ്ചയും കമണ്ഡലവും നല്ല സന്ദേശിപ്പിക്കുന്ന സ്വഭാവം അദ്ദേഹത്തിന് ഉണ്ടായിരുന്നില്ല. കൊച്ചു കുട്ടികളുമായി ചേർന്ന് എത്രസമയം വേണമെങ്കിലും കുട്ടികളിടയിൽതന്നെ മുഴുകുകയും കുടുംബീനീമന്ദലമായി പാലകകലയെയും വീട്ടുഭരണത്തെയും പറ്റി ആധികാരികമായി മണിക്കൂറുകളോളം സംസാരിച്ചിരിക്കുകയും ചെയ്യുന്ന സ്വാമികളെ കണ്ടാൽ വേദാന്തവാദാനിധി മുഴുവൻ ആചമനം ചെയ്ത ശ്രീ വിദ്യാധിരാജ തീർപ്പാക്കേതെന്നുതന്നെ എന്ന് ആരും വിശ്വസിക്കുമായിരുന്നില്ല.

സംഗീതം, ചിത്രമെഴുത്തും ഈ രണ്ടു കലകളിൽ അദ്വിതീയമായ വാസനയും അഭ്യാസനൈപുണ്യവും അദ്ദേഹത്തിനുണ്ടായിരുന്നു. വീണ, മൃദംഗം, ഗഞ്ചിറ, ചമണ്ട തുടങ്ങിയ വാദ്യങ്ങളിലാകട്ടെ, അവയുടെ പ്രയോഗം മാത്രം തൊഴിലാക്കിയിട്ടുള്ളവർക്കുപോലും അതുതന്നെ ജനിപ്പിക്കുന്ന പാടവം അദ്ദേഹം പ്രദർശിപ്പിച്ചിരുന്നു. സ്വാമികളുടെ ജ്ഞാനോപദേശം ഗ്രഹിക്കുവാനുള്ള സാമർത്ഥ്യമോ സന്നദ്ധതയോ ഇല്ലാത്ത പല വ്യക്തികളും അദ്ദേഹത്തിന്റെ അത്യജ്ഞപലവും സൗഖ്യസ്തകോമളവുമായ ആകാരഭംഗി മാത്രം ദർശിച്ചോ, മനോമോഹനമായ സംഗീതാലാപമോ വീണവായനയോ ശ്രവിച്ചോ, വൈദ്യശാസ്ത്രത്തിലോ ജോതിഷശാസ്ത്രത്തിലോ ഉള്ള അവിശ്വാസനീയമായ പാണ്ഡിത്യം കണ്ട് അതുതപ്പെട്ടോ മാത്രം ആകൃഷ്ടരായി ഭക്തന്മാരായിത്തീർന്ന കഥകളും ഉണ്ടായിട്ടുണ്ട്.

അതുതകരങ്ങളായ അനേകം സിദ്ധികൾ അദ്ദേഹത്തിന് വശമായിരുന്നു എന്നാൽ അവയെ പ്രദർശിപ്പിച്ച് ഭൂഷാക്കളെ വിഭ്രമിപ്പിക്കുവാനോ ലോകത്തിന്റെ ആരോജ്ഞലീകരണേകദാനോ അദ്ദേഹം ഒരിക്കലും ആഗ്രഹിച്ചില്ല. എന്നാൽ കാക്ക, പട്ടി, ഉറുമ്പ് തുടങ്ങിയ സാധാരണ ജന്തുക്കളും

പാമ്പും, പുലി, കരടി തുടങ്ങിയ വന്യമൃഗങ്ങളും പലപ്പോഴും സ്വാമി വിളിച്ചാലുടൻ ശാന്തമായി അടുത്തു വന്നിരുന്നു, ബഹുമാനം പ്രദർശിപ്പിക്കുന്നതും അദ്ദേഹത്തിന്റെ നിർദ്ദേശങ്ങളെ അതേപടി അനുവർത്തിക്കുന്നതും കണ്ടു് പലരും അത്ഭുതപ്പെട്ടിട്ടുണ്ടു്. ചില ഉത്തമ ഭക്തന്മാരുടെ നിർബ്ബന്ധപ്രകാരം, വെറും ലീലയായി; ചില അത്ഭുത സിദ്ധികൾ അദ്ദേഹം വല്ലപ്പോഴും കാട്ടിക്കൊടുക്കുകയും ചെയ്തിട്ടുണ്ടു്.

പരമഭട്ടാരക സ്വാമികൾ അനേകം ഗ്രന്ഥങ്ങൾ രചിക്കുകയുണ്ടായെങ്കിലും പണം കൈകൊണ്ടു തൊടുകയില്ല എന്നുള്ള നിർബ്ബന്ധം നിമിത്തവും പണക്കുരുടെ ഭയവും സ്വീകരിപ്പാനുള്ള വൈമനസ്യം നിമിത്തവും സ്വന്തം ഗ്രന്ഥങ്ങളൊന്നും പ്രസിദ്ധീകരിക്കുവാൻ അദ്ദേഹം നടപടി സ്വീകരിച്ചില്ല. എന്നിരുന്നാലും കേരളീയരുടെ ഭാഗ്യാതിരേകം നിമിത്തം അദ്ദേഹത്തിന്റെ ചില കൃതികൾ ചിത്രകലയും അച്ചുസ്തരൂപത്തിലാണെങ്കിലും - പ്രസിദ്ധീകൃതങ്ങളായിട്ടുണ്ടു്. അവയിൽ പരമപ്രാധാന്യം അർഹിക്കുന്നവ- (1) അദ്വൈത ചിന്താ പദ്ധതി (2) പ്രാചീന മലയാളം (3) വേദാധികാര നിരൂപണം എന്ന മൂന്നു ഗ്രന്ഥങ്ങളാണു്. ഏകദേശം മുക്കാൽ ശതാബ്ദക്കാലത്തിനു മുമ്പു് മലയാള സാഹിത്യത്തിൽ നിലവിലിരുന്ന അല്പം കൃമു്റമായ ഗദ്യശൈലിയിലാണു് ഈ പുസ്തകങ്ങൾ രചിക്കപ്പെട്ടിരിക്കുന്നതെങ്കിലും സ്വാമികളുടെ സ്വച്ഛതരൂപതരൂമായ ബുദ്ധി, അസാമാന്യമായ പാണ്ഡിത്യം, നിശിതവും അപഗ്രഥനാത്മകവുമായ സമീപനം, വിസ്തൃതകരമായ വിഷയവിശദീകരണപാടവം എന്നിവയെല്ലാം മനോഹരം ഉദാഹരണങ്ങളാണു് അവ. പ്രാചീനമലയാളവും വേദാധികാര നിരൂപണവും അന്ധമായ ബ്രാഹ്മണമേധാവിത്വത്തിനെതിരായുള്ള യുദ്ധപ്രഖ്യാപനങ്ങളാകയാൽ, കാലഘട്ട

ത്തിന്റെ ചുവ ആ ഗ്രന്ഥങ്ങളിൽ കൂടുതലായിട്ടുണ്ട് എന്നു പറയുന്നതിൽ തെറ്റില്ല. എന്നാൽ അദ്വൈത ചിന്താപദ്ധതിയാകട്ടെ മനുഷ്യാരാശി നിലനിൽക്കുന്ന കാലത്തോളം അനവസാനമുല്പാദിച്ച ആദ്ധ്യാത്മിക വിഷയങ്ങളെ പ്രതിപാദിക്കുന്ന കൃതിയാകയാൽ കാലദേശപരിധികൾക്കു് അതീതമായ ഒരു മഹാഗ്രന്ഥമാകുന്നു.

1913-ാം ആണ്ടിൽ സ്വാമികളുടെ ഷഷ്ടുബ്ബുപുത്തി ഒരു മഹാസംഭവമായി ആഘോഷിക്കപ്പെടുകയുണ്ടായി. അന്നു് ദ്വിമയസ്സു പ്രായമുള്ള പ്രിയശിഷ്യനായ തീർത്ഥപാദപരമഹംസ സ്വാമികളായിരുന്നു അതിന്റെ സൂത്രധാരൻ. നവയൗവനയുക്തനായ ആ യതിവര്യൻ തന്റെ ഉത്സാഹപ്രകർഷം മുഴുവൻ ആ മഹോത്സവത്തെ മോടിപിടിപ്പിക്കുന്നതിനായി ഉപയോഗപ്പെടുത്തി. എല്ലാവിയമായ പ്രചരണങ്ങളെയും കോലാഹലങ്ങളെയും ദേക്ഷിച്ചിരുന്ന പരമഗുരുപാദരും, ആ ശിഷ്യനോടുള്ള വാത്സല്യം മാത്രം കാരണം ഷഷ്ടുബ്ബുഘോഷത്തിൽ സസന്തോഷം ആദ്യവസാനം പങ്കെടുത്തു.

സ്വാമികളുടെ ശിഷ്യകാല ജീവിതം ആഹ്ളാദകൈര്യമായിരുന്നു. കേരളത്തിന്റെ പരമഗുരു എന്ന സ്ഥാനം സ്വയമേവ അദ്വൈതത്തിൽ നിക്ഷിപ്തമായി. ശിഷ്യപ്രശിഷ്യന്മാരുടെ ഒരു മഹാ പരമ്പര അദ്വൈതം ജീവിച്ചിരിക്കുമ്പോൾ തന്നെ രൂപം കൊണ്ടു. “സദ്ഗുരു” എന്ന പേരിൽ അദ്വൈതത്തിന്റെ നാമത്തിൽ അതിവിജ്ഞേയമായ ഒരു മാസിക ശിഷ്യന്മാർ ചേർന്നു സമാരംഭിക്കുകയും അദ്വൈതത്തിന്റെ ജീവിതകാലം മുഴുവനും (പിന്നീട് കിരേക്കാലത്തേക്കും കൂടി) ഭംഗിയായി നടത്തുകയും ചെയ്തു. “സദ്ഗുരുസർവ്വസ്വം” എന്ന പേരിൽ അദ്വൈതത്തിന്റെ ജീവിതകഥ ഒരു സംസ്കൃത കാവ്യമായി കാശിയിൽനിന്നു് പ്രസിദ്ധീകരിക്കപ്പെട്ടു. എന്നാൽ “നളിനീദളഗത”മായ ജലബിന്ദുപോലെ ഇവയിലെല്ലാം

ഉണ്ടെന്നും ഇല്ലെന്നും ഒരേ സമയം പറയാവുന്ന ഒരു ആർഷ ജീവിതമാണ് അദ്ദേഹം നയിച്ചത്.

1921-ാം മാണ്ടു് ആഗസ്തു് മാസത്തിൽ ശിഷ്യമുഖനും മഹാപണ്ഡിതനും കവിശാസനമായ ശ്രീ നീലകണ്ഠതീർത്ഥപാദ സ്വാമികൾ സമാധിയിായി. പരമഭട്ടാര സ്വാമികൾ തൽ സന്ദർഭത്തിൽ അവിടെയെത്തുകയും ശിഷ്യന്റെ അപരകർമ്മങ്ങളിൽ താല്പര്യപൂർവ്വം പങ്കെടുക്കുകയും ചെയ്തു.

സ്വാമികളുടെ ജീവിതത്തിന്റെ അവസാന ഘട്ടത്തിലാണ് യുവകേസരിയായ ശ്രീ. കമ്പളത്തു ശങ്കപ്പിള്ള അദ്ദേഹവുമായി പരിചയപ്പെട്ടത്. പൂജനായ ഭട്ടാരക ഗുരുവും യുവാവായ ശ്രീ ശങ്കപ്പിള്ളയും തമ്മിൽ പിതൃപുത്ര നിർവ്വിശേഷമായ സ്നേഹബന്ധം അങ്കുരിച്ചു. തൽഫലമായി സ്വാമികൾ കാലേകൂടി ശ്രീ ശങ്കപ്പിള്ളയുടെ ജനദേശത്തിന് സമീപമുള്ള പന്തനയിൽ ഒരു സമാധിസ്ഥാനം കണ്ടുവെക്കുകയും, സമയമാകുമ്പോൾ അവിടെ എത്തിക്കൊള്ളാം എന്ന് വാഗ്ദാനം ചെയ്യുകയും ചെയ്തു.

1924-ാം മാണ്ടിന്റെ ആദ്യത്തിൽ തന്നെ സ്വാമികൾ മഹാസമാധിക്കു വേണ്ട തയ്യാറെടുപ്പുകൾ എടുത്തു. തീരുവനന്തപുരം നഗരത്തിലുള്ള ശിഷ്യന്മാരോടൊക്കെയും വിടവാങ്ങി ശ്രീ കമ്പളത്തു ശങ്കപ്പിള്ളയോടൊത്തു് കൊല്ലംവഴി പ്രാക്കുളത്തും പിന്നീടു് പന്തനയിലും എത്തി. ഇടവസൂര്യനെ ഞാൻ കണിക്കാണകയില്ല എന്ന് നേരത്തെതന്നെ ശിഷ്യന്മാരോടു പ്രവചിച്ചിരുന്ന തുകൊണ്ടു് എല്ലാവരും മഹാസമാധിപ്രതീക്ഷിച്ചു കൊണ്ടുതന്നെ പരമഗുരുവിനെ അവിടെ വന്നു കണ്ടു വണങ്ങി. ശ്രീനാരായണ ഗുരുസ്വാമികളും തീർത്ഥാടകപരമഹംസ സ്വാമികളും ഗുരുവിനെ ദർശിക്കുവാൻ വന്നപ്പോൾ, സമാധി ഭിനത്തിന് അല്പം മുൻപു്, എടുത്തതാണ് ശ്രീ നാരായണൻ വലത്തു

വശത്തും പരമഹംസർ ഇടത്തുവശത്തും പരമഭട്ടാരക സ്വാമി കൾ മദ്ധ്യത്തിലും ഇരിക്കുന്ന സുപ്രസിദ്ധമായ ഫോട്ടോ.

1924 ഏപ്രിൽ മാസം അവസാനത്തിൽ തന്നെ സ്വാമി കൾ ഗുപ്തമായ രീതിയിലെങ്കിലും സമാധിദിനമേതെന്നും എല്ലാവരേയും അറിയിക്കുകയുണ്ടായി. സമാധി തിരുവനന്തപുരത്തു വച്ചായ്‌വരിക്കണം എന്നും, അവരോടൊത്തു് അവിടേയ്ക്കു് എഴുന്നള്ളണമെന്നും അഭ്യർത്ഥിച്ചുകൊണ്ടു് തിരുവനന്തപുരത്തുകാരായ ചില ഭക്തന്മാർ അടുത്തുകൂടിയപ്പോൾ, 'ഏതായാലും മേടം 23-ാം തീയതിയാകട്ടെ; അന്നു ഞാൻ നിശ്ചയമായി കൈക്കൊടുവരും' എന്ന് അദ്ദേഹം അരുളിച്ചെയ്തതിന്നുറ പൊരുൾ അപ്പോൾ അവർ ഗ്രഹിച്ചില്ലെങ്കിലും, ആ പ്രവചനം അങ്ങിനെ തന്നെ ഏല്പിച്ചു. ഇടവ സൂര്യനെ കണിക്കാണാതെ തന്നെ, 1924 മേയ് മാസം 5-ാം തീയതി തിങ്കളാഴ്ച 1099 മേടം 23-ാം തീയതി) അദ്ദേഹം ബ്രഹ്മസായുജ്യത്തിൽ വിലയം പ്രാപിച്ചു.

പുണ്യാത്മാവായ ശ്രീനാരായണ ഗുരുദേവൻ താഴെ കൊടുത്തിരിക്കുന്ന രണ്ടു ശ്ലോകങ്ങളിലാണു് സ്വാമികളുടെ മഹാസമാധിയെ പ്രകീർത്തിച്ചതു്.

സർവ്വജ്ഞഃ ഋഷിരത് ക്രാന്തഃ

സദ്ഗുരുഃ ശുകവർമ്മനാ

ആഭാതി പരമവ്യോമ്നി

പരിപൂർണ്ണ കലാനിധിഃ

ലീലയാ കാലമധികം

നീതപാന്തേ സമഹാപ്രഭഃ

നിസ്സപം വപുഃസമുൽസൃജ്യ

സ്വപം ബ്രഹ്മവചരാംബരീതഃ

ശ്രീ വിദ്യാധിരാജ സ്വാമികളുടെ മഹാസമാധി, മലയാള ഭൂമിക്ക് തന്നെ വലിയ ഒരു ആഘാതമായിരുന്നു. പ്രകൃതി സ്വയം ദുഃഖിച്ചു കണ്ണീരൊഴുകിയതു പോലെ, അതിയേക്കരിമായ പെമാരിയും അഭൂതപൂർവ്വമായ വെള്ളപ്പൊക്കവും കൊണ്ട് കുറച്ചുകാലത്തേയ്ക്ക് കേരളം ആകമാനം ദുഃഖസമുദ്രത്തിൽ ആറാടി. ആ സംഭവത്തിന് ശേഷം ഏതാണ്ട് അരശതാബ്ദം കഴിഞ്ഞിട്ടുണ്ടെങ്കിലും ഇന്നും 'തൊണ്ണൂറ്റിയൊമ്പതിലെ വെള്ളപ്പൊക്കം' ഒരു നടുക്കത്തോടു കൂടി മാത്രമേ മലയാളികൾക്ക് സ്മരിക്കാൻ കഴിയൂ.

സ്വാമികളുടെ ശിഷ്യപരമ്പരയിൽപ്പെട്ട മഹാത്മാക്കൾ പലരും ഇന്നും കേരള ഭൂമിയെ അനുഗ്രഹിച്ചു കൊണ്ട് നമ്മുടെ ഇടയിൽ ജീവിക്കുന്നുണ്ട്. ശ്രീ വിദ്യാനന്ദ തീർത്ഥാടക സ്വാമികൾ (വാഴൂർ) ശ്രീ ആതുരദാസ് സ്വാമികൾ (കുറിച്ചി) ശ്രീ നിത്യലൈതന്യയതി (ശിവഗിരി) മുതലായവർ അദ്ദേഹത്തിന്റെ വിവിധ ശിഷ്യന്മാരിലൂടെയുള്ള പ്രശിഷ്ടന്മാരാണ്.

സ്വാമിജിയുടെ ദിവ്യചരിതവും അപദാനങ്ങളും സന്ദേശവും ലോകാനുഗ്രഹ പ്രദമായി സജ്ജനങ്ങളുടെ സ്മൃതിയിൽ ആചര്യന്മാരും നിലനിൽക്കട്ടെ.

“വിദ്യാധിരാജം മനസാസ്തരാമി
വിദ്യാധിരാജം സതതം നമാമി
വിദ്യാധിരാജം വിബുധം ഭജേഹം
വിദ്യാധിരാജം ശരണം വ്രജേഹം”